
Brahmakritam 1 Jagannatha Stotram

బ్రహ్మకృతం ౧ జగన్నాథస్తోత్రమ్

Document Information



Text title : Brahmakritam 1 Jagannatha Stotram

File name : brahmakRRitaM1jagannAthastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | puruShottamakhaNDa | adhyAya
27/15-38||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

బ్రహ్మకృతం ౧ జగన్నాథస్తోత్రమ్



బ్రహ్మోవాచ ।

నమస్తుభ్యం నమో మహ్యం తుభ్యం మహ్యం నమో నమః ।
అహం త్వం త్వమహం సర్వం జగదేతచ్ఛరావరమ్ ॥ ౧౫॥

మహదాది జగత్సర్వం మాయావిలసితం తవ ।
అధ్యస్తం త్వయి విశ్వాత్మంస్త్యయైవ పరిణామితమ్ ॥ ౧౬॥

యదేతదఖిలాభాసం తత్త్వదజ్ఞానసమ్భవమ్ ।
జ్ఞాతే త్వయి విలీయేత రజ్జుసర్పాదిబోధవత్ ॥ ౧౭॥

అనిర్వక్తవ్యమేవేదం సత్త్వాత్సత్త్వవివేకతః ।
అద్వితీయ జగద్భాన స్వప్రకాశ నమోఽస్తు తే ॥ ౧౮॥

విషయానన్దమఖిలం సహజానన్దరూపిణః ।
అంశం తవోపజీవన్తి యేన జీవన్తి జన్తవః ॥ ౧౯॥

నిష్ప్రపఞ్చ నిరాకార నిర్వికార నిరాశ్రయ ।
స్థూలసూక్ష్మాణుమహిమన్థౌల్యసూక్ష్మవివర్జిత ॥ ౨౦॥
గుణాతీత గుణాధార త్రిగుణాత్మన్నమోఽస్తు తే ॥ ౨౧॥

త్వస్మాదయా మోహితోఽహం సృష్టిమాత్రపరాయణః ।
అద్యాపి న లభే శర్మ అన్తర్యామిన్నమోస్తు తే ॥ ౨౨॥

త్వన్నాభిపక్వజాజ్ఞాతో నిత్యం తత్రైవ సంస్తువన్ ।
నాతిక్రమితుమిశోఽస్మి మాయాం తే కోఽన్య ఈశ్వరః ॥ ౨౩॥

అహం యథాణుమధ్యేఽస్మిన్ రచితః సృష్టికర్మణి ।
తథానులోమకలితా బ్రహ్మణే బ్రహ్మకోటయః ॥ ౨౪॥

సార్థత్రికోటిసంఖ్యానాం విరిషోఽనామపి ప్రభో ।
నైకోఽపి తత్త్వతో వేత్తి యథాహం త్వత్పురః స్థితః ॥ ౨౫॥

నమోఽచిన్త్యమహిమ్నే తే చిద్రూపాయ నమో నమః ।

నమో దేవాధిదేవాయ దేవదేవాయ తే నమః ॥ ౨౬ ॥

దివ్యాదివ్యస్వరూపాయ దివ్యరూపాయ తే నమః ।

జరామృత్యువిహీనాయ మృత్యురూపాయ తే నమః ॥ ౨౭ ॥

జ్వలదగ్నిస్వరూపాయ మృత్యోరపి చ మృత్యవే ।

ప్రపన్నమృత్యునాశాయ సహజానన్దరూపిణే ।

భక్తిప్రియాయ జగతాం మాత్రే పిత్రే నమో నమః ॥ ౨౮ ॥

ప్రణతార్తివినాశాయ నిత్యోద్యోగిన్నమోఽస్తు తే ।

నమో నమస్తే దీనానాం కృపాసహజసిన్ధవే ॥ ౨౯ ॥

పరాయ పరరూపాయ పరమృపాయ తే నమః ।

అపారపారభూతాయ బ్రహ్మరూపాయ తే నమః ॥ ౩౦ ॥

పరమార్థస్వరూపాయ నమస్తే పరహేతవే ।

పరమృపారపరివ్యాప్తపరతత్త్వపరాయ తే ॥ ౩౧ ॥

ప్రణతార్తివినాశాయ నమః స్వాత్మైకభానవే ।

పురా యత్పూర్ణితం స్వామిన్స్పృష్టిభారావతారణే ॥ ౩౨ ॥

తత్కరుష్య జగన్నాథ సహజాక్తదరూపభాక్ ।

త్వయి ప్రసన్నే కిం నాథ దుర్లభం మయి విద్యతే ॥ ౩౩ ॥

త్వయైవాహం పృథగ్గీలాభేదాద్భిన్నః కృపాముఖే ।

అజ్ఞానతిమిరచ్ఛన్నే జగత్కారాగృహస్తరే ॥ ౩౪ ॥

భ్రామ్యన్న ద్వారమాప్నోతి త్వామృతే ముక్తిహేతవే ॥ ౩౫ ॥

నమో నమస్తే జగదేకవన్ద్య సురాసురాభ్యర్చితపాదపద్మ ।

నమో నమస్తాపహరైకచన్ద్ర నమో నమః శర్మసుబోధసాన్ధ్ర ॥ ౩౬ ॥

నమో నమః కల్పకదూరభూత దుష్పాప్యకౌమప్రద కల్పవృక్ష ।

దీనాశరణ్యప్రణతైకదుఃఖసంక్షోద్ధృతౌ నిత్యసుబద్ధపక్ష ॥ ౩౭ ॥

ప్రసీద జగతాం నాథ మగ్నానాం దుఃఖసాగరే ।

కటాక్షలీలాపాతేన త్రాయస్వ కరుణాకర ॥ ౩౮ ॥

ఇతి శ్రీస్కన్ధపురాణే వైష్ణవఖణ్డే పురుషోత్తమజగన్నాథమాహాత్యై

సప్తవింశాధ్యాయాంతర్గతం బ్రహ్మకృతం జగన్నాథస్తోత్రం

సమాప్తమ్ ।

స్కందపురాణ | వైష్ణవఖణ్డ | పురుషోత్తమఖణ్డ | అధ్యాయ ౨౭/౧౫-౩౮॥

skandapurANa . vaiShNavakhaNDa . puruShottamakhaNDa . adhyAya 27/15-38..

Proofread by PSA Easwaran

Brahmakritam 1 Jagannatha Stotram

pdf was typeset on May 5, 2025

Please send corrections to sanskrit@cheerful.com

